

പതിനാലാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിട്ട നിയമസഭാ ചോദ്യം നം.521

20.11.2019 ന് മറുപടിയ്ക്ക്.

വനസംരക്ഷണത്തിനായുള്ള കേന്ദ്രാവിഷ്കൃതപദ്ധതികൾ

| ചോദ്യം | ഉത്തരം |
|---|---|
| <p>ശ്രീ.സി.കൃഷ്ണൻ ശ്രീമതി.വീണാ ജോർജ്ജ് ശ്രീ.യു. ആർ. പ്രദീപ് ശ്രീ.എം. രാജഗോപാലൻ :</p> | <p align="center">അഡ്വ. കെ.രാജ് (വനവും, മൃഗസംരക്ഷണവും, മൃഗശാലകളും വകുപ്പുമന്ത്രി)</p> |
| <p>(എ) സംസ്ഥാനത്തെ ഭൂവിസ്കൃതിയുടെ മൂന്നിലൊന്നോളം വരുന്ന വനത്തിന്റെ സംരക്ഷണത്തിന് നൽകുന്ന പ്രാധാന്യത്തെക്കുറിച്ച് അറിയിക്കാമോ; ഇതിനായുള്ള കേന്ദ്രാവിഷ്കൃത പദ്ധതികൾ എന്തെല്ലാമാണെന്നും കേന്ദ്ര സഹായമായി ഈയിനത്തിൽ എത്ര തുക ലഭിക്കുന്നുണ്ടെന്നും വെളിപ്പെടുത്താമോ;</p> | <p>(എ) സംസ്ഥാനത്തിന്റെ പരിസ്ഥിതിയുടെ മുഖ്യഭാഗമായ സ്വാഭാവിക വനങ്ങളുടെ പ്രാധാന്യം ഉൾക്കൊണ്ടുകൊണ്ട് ഇവയുടെ സംരക്ഷണവും സുസ്ഥിരതയും ലക്ഷ്യം വച്ചുള്ള പ്രവർത്തനങ്ങളാണ് വനം വകുപ്പ് ആസൂത്രണം ചെയ്ത് നടപ്പിലാക്കുന്നത്. സംസ്ഥാനത്തെ 17 വന്യജീവി സങ്കേതങ്ങളുടെയും, 5 ദേശീയോദ്യാനങ്ങളുടെയും, ഒരു കമ്മ്യൂണിറ്റി റിസർവ്വിന്റെയും വികസന സംരക്ഷണ പ്രവർത്തനങ്ങളും ദൈനംദിന പ്രവർത്തനങ്ങളും കേന്ദ്രാവിഷ്കൃത പദ്ധതിയായ, ഇന്റഗ്രേറ്റഡ് ഡെവലപ്മെന്റ് ഓഫ് വൈൽഡ് ലൈഫ് ഹാബിറ്റാറ്റ് മുഖേനയാണ് നടപ്പിലാക്കി വരുന്നത്. ഇതു കൂടാതെ കാട്ടാനകളുടെ ആവാസ വ്യവസ്ഥയുടെ പരിപാലനത്തിനായി പ്രോജക്ട് എലിഫന്റ് സ്കീമും, കടുവകളുടെ ആവാസ വ്യവസ്ഥയുടെ പരിപാലനത്തിനായി പ്രോജക്ട് ടൈഗർ സ്കീമും, വനാശ്രിത സമൂഹത്തിന്റെ വികസനത്തിനായി അഗസ്ത്യമല ബയോസ്റ്റിയർ റിസർവ്വ് (ABR) നീലഗിരി ബയോസ്റ്റിയർ റിസർവ്വ് (NBR) എന്നിവയും നടപ്പിലാക്കി വരുന്നു.</p> <p>പ്രോജക്ട് ടൈഗർ ഒഴികെ മറ്റു പദ്ധതികൾക്കുള്ള കേന്ദ്ര-സംസ്ഥാന വിഹിതം 60:40 അനുപാതത്തിലാണ്. പ്രോജക്ട് ടൈഗറിൽ നോൺ റിക്കറിംഗ് പ്രവർത്തനങ്ങൾക്ക് 60%-ഉം, റിക്കറിംഗ് പ്രവർത്തനങ്ങൾക്ക് 50%-ഉം ആണ് കേന്ദ്ര വിഹിതം.</p> <p>2019-20 സാമ്പത്തിക വർഷത്തിൽ വിവിധ കേന്ദ്രാവിഷ്കൃത പദ്ധതികളിൽ കേന്ദ്ര സഹായമായി ലഭിച്ച തുകയുടെ വിവരം ചുവടെ ചേർക്കുന്നു.</p> |

| | | |
|----|--|------------------------------|
| 1. | ഇന്റഗ്രേറ്റഡ് ഡെവലപ്മെന്റ് ഓഫ് വൈൽഡ് ലൈഫ് ഹാബിറ്റാറ്റ് (IDWH) | 718.8504 ലക്ഷം |
| 2. | പ്രോജക്ട് എലിഫന്റ് | 599.292 ലക്ഷം |
| 3. | പ്രോജക്ട് ടൈഗർ <ul style="list-style-type: none"> പെരിയാർ ടൈഗർ റിസർവ് പറമ്പിക്കുളം ടൈഗർ റിസർവ് | 405.42 ലക്ഷം 327.41 ലക്ഷം |


വനേതര സ്ഥലങ്ങളിലെ വനവൽക്കരണ പ്രവർത്തനങ്ങളുടെ ഭാഗമായി കണ്ടൽക്കാടുകൾ വച്ചുപിടിപ്പിക്കുന്നതിനും സംരക്ഷിക്കുന്നതിനുമായി കേന്ദ്ര സഹായത്തോടെ Conservation and Management of Mangroves (60% CSS) എന്ന കേന്ദ്രാവിഷ്കൃത പദ്ധതി പ്രകാരം വേമ്പനാട്, കണ്ണൂർ മേഖലകളിൽ കണ്ടൽ സംരക്ഷണ പ്രവർത്തനങ്ങൾ നടത്തി വരുന്നു. പ്രസ്തുത പദ്ധതി പ്രകാരം കണ്ടൽ തൈകളും തീരപ്രദേശങ്ങളിൽ നട്ടു പിടിപ്പിക്കാവുന്ന അനുബന്ധ തൈകളായ കാറ്റാടി, രാമച്ചം, പൂവരൾ എന്നിവ ഉത്പാദിപ്പിച്ച് നേരിട്ട് നട്ടു പിടിപ്പിക്കുകയും കൂടാതെ പൊതുജനങ്ങൾക്ക് അവ നട്ടുപിടിപ്പിക്കുന്നതിനായി വിതരണം ചെയ്യുകയും ചെയ്യുന്നു. കൂടാതെ കണ്ടൽ വളരുന്ന പ്രദേശങ്ങളിൽ ജനങ്ങളുടെ ജീവിത നിലവാരം ഉയർത്തുന്നതിനും വനാശ്രിതത്വം കുറയ്ക്കുന്നതിനും വാട്ടർ ടാങ്കുകൾ, ബയോഗ്യാസ് യൂണിറ്റ് എന്നിവ വിതരണം ചെയ്യുകയും ജലാശയങ്ങളിൽ മത്സ്യക്കുഞ്ഞുങ്ങളെ നിക്ഷേപിച്ച് വരുമാന വർദ്ധനവിന് സഹായം ചെയ്യുകയും ചെയ്തു വരുന്നു. 2019-20 സാമ്പത്തിക വർഷത്തിലേയ്ക്ക് ഈ പദ്ധതിയിൽ 392 ലക്ഷം രൂപ ധനസഹായം ലഭിക്കുന്നതിനായി പ്രൊപ്പോസൽ കേന്ദ്ര സർക്കാരിൽ സമർപ്പിച്ചിട്ടുണ്ട്.

വനാതിർത്തിയിൽ സ്ഥിരം ജനങ്ങൾ നിർമ്മിച്ച് കയ്യേറ്റത്തിൽനിന്ന് വനങ്ങളെ സംരക്ഷിക്കുകയും വനപരിപാലനവും വനസംരക്ഷണവും കാര്യക്ഷമമായി നിർവ്വഹിക്കുന്നതിന് ആവശ്യമായ പശ്ചാത്തല സൗകര്യം ഒരുക്കൽ എന്നിവ നടപ്പിലാക്കുന്നതിന്റെ ഭാഗമായി കേന്ദ്രാവിഷ്കൃത പദ്ധതിയായ "ഫോറസ്റ്റ് ഫയർ പ്രിവൻഷൻ ആന്റ് മാനേജ്മെന്റ് സ്കീം" നടപ്പിലാക്കി വരുന്നു. കാട്ടുതീ പ്രതിരോധ പ്രവർത്തനം, പ്രത്യേക ആവാസ വ്യവസ്ഥകളുടെയും മറ്റു സ്വാഭാവിക വനങ്ങളുടെയും

| | | | |
|------|--|------|---|
| | | | <p>ശോഷിച്ച വനങ്ങളുടെയും സംരക്ഷണം, മണ്ണ്-ജല സംരക്ഷണം എന്നിവ ഉറപ്പ് വരുത്തുന്നതിനും ഈ പദ്ധതി ഉപയോഗിക്കുന്നുണ്ട്. ഈ പദ്ധതി പ്രകാരം കേന്ദ്ര സഹായമായി 2018-19 സാമ്പത്തിക വർഷത്തിൽ 262.50 ലക്ഷം രൂപയും ഈ സാമ്പത്തിക വർഷത്തിൽ 240 ലക്ഷം രൂപയും ലഭിച്ചിട്ടുണ്ട്.</p> |
| (ബി) | <p>വന്യജീവി ആവാസ മേഖലകളുടെ സംയോജിത പദ്ധതി പ്രകാരം നടത്തുന്ന വന്യജീവി ആവാസമേഖലയുടെ സംരക്ഷണം, നിലവാരം മെച്ചപ്പെടുത്തൽ തുടങ്ങിയ പ്രവർത്തനങ്ങളെക്കുറിച്ച് അറിയിക്കാമോ;</p> | (ബി) | <p>കാട്ടുതീയിൽ നിന്നുള്ള സംരക്ഷണം, കാനൻ പാതകളുടെ നിർമ്മാണവും, പരിപാലനവും, അടിസ്ഥാന സൗകര്യങ്ങളായ ആന്റിപോച്ചിംഗ് ഷെഡുകൾ എന്നിവയുടെ നിർമ്മാണവും അറ്റകുറ്റപ്പണികളും, വാർത്താ വിനിമയ സൗകര്യങ്ങൾ വയർലസ് സെറ്റുകൾ, സോളാർ വേലികളുടെ നിർമ്മാണം, കരിങ്കൽ ഭിത്തി നിർമ്മാണം, ആനകളുടെ ആക്രമണത്തിൽ നിന്ന് കൃഷിഭൂമി സംരക്ഷിക്കുന്നതിനായി ട്രബുകളുടെ നിർമ്മാണം, വന്യമൃഗ ആക്രമണത്തിന് വിധേയരായവർക്കുള്ള നഷ്ടപരിഹാരം, ജൈവ വൈവിധ്യ സംരക്ഷണം ശക്തിപ്പെടുത്തുന്നതിനുള്ള ഗവേഷണങ്ങളും പരിശീലനങ്ങളും, വനത്തിനുള്ളിലെ ചതുപ്പ് വയലുകളുടെ പരിപാലനം, കളം, തടയണകൾ എന്നിവയുടെ നിർമ്മാണം അധിനിവേശ കളകളുടെ നിർമ്മാർജ്ജനം, പ്രകൃതി ക്യാമ്പുകൾ, സൂചനാ ബോർഡുകൾ സ്ഥാപിക്കൽ ലഘുലേഖകളുടെ അച്ചടിയും വിതരണവും, വന്യമൃഗങ്ങളെ സംബന്ധിച്ച് അറിവ് നൽകുന്ന ഇൻഫർമേഷൻ സെന്ററുകളുടെ പ്രവർത്തനം, വനവുമായി ബന്ധപ്പെട്ട് ജീവിക്കുന്ന ആളുകൾക്ക് ജീവനോപാധികളായ നല്ലയിനം കന്നുകാലികളെ നൽകൽ, തൊഴിൽ പരിശീലനങ്ങൾ, സൗരോർജ്ജ വിളക്കുകൾ നൽകൽ മുതലായ പ്രധാന പ്രവർത്തനങ്ങളാണ് മേൽ പരാമർശിച്ചിട്ടുള്ള പരിപാടികളിൽ വിഭാവനം ചെയ്തിരിക്കുന്നത്.</p> |
| (സി) | <p>ഇത്തരം പ്രവർത്തനങ്ങൾക്ക് ജനപിന്തുണ ലഭിക്കുന്നതിനായി വന്യമൃഗങ്ങൾ സൃഷ്ടിക്കുന്ന ശല്യം തടയാൻ നടപടി സ്വീകരിച്ചിട്ടുണ്ടോ;</p> | (സി) | <p>വന്യമൃഗങ്ങൾ ജനവാസ മേഖലകളിൽ ഇറങ്ങുന്നത് തടയാൻ ചുവടെ പറയുന്ന നടപടികൾ സ്വീകരിച്ചു വരുന്നു.</p> <ol style="list-style-type: none"> 1. വനാതിർത്തിയിൽ സൗരോർജ്ജ വൈദ്യുതി വേലികൾ, ആന പ്രതിരോധകിടങ്ങുകൾ, ആന പ്രതിരോധ മതിലുകൾ എന്നിവയുടെ നിർമ്മാണം. 2. വനത്തിന് വെളിയിൽ വരുന്ന മൃഗങ്ങളെ തിരിച്ച് വനത്തിനുള്ളിലേയ്ക്ക് തെളിച്ചു വിടുന്നതിനുള്ള സംവിധാനത്തോടെ റാപ്പിഡ് റെസ്പോൺസ് ടീമുകൾ രൂപീകരിക്കൽ. |

| | | |
|--|--|---|
| | | <p>3. പ്രശ്നകാരായ ആനകളെ മയക്കി റേഡിയോ കോളർ ഘടിപ്പിച്ച് സഞ്ചാരപഥം നിരീക്ഷിച്ച് വനാതിർത്തി യിലെ താമസക്കാർക്ക് മുന്നറിയിപ്പ് കൊടുക്കുന്നതിനുള്ള സംവിധാനം.</p> <p>4. സ്ഥിരമായി ജനവാസ കേന്ദ്രങ്ങളിലിറങ്ങുന്ന വന്യജീവികളെ മയക്കവെടിവച്ചോ, കൂടുകൾ സ്ഥാപിച്ചോ പിടിച്ച് ജനവാസകേന്ദ്രങ്ങളിൽ നിന്നും അകലെയുള്ള വനമേഖലയിലേയ്ക്ക് റീ-ലൊക്കേറ്റ് ചെയ്യൽ.</p> <p>5. പ്രശ്നബാധിത മേഖലകളിൽ വന്യജീവികളുടെ സഞ്ചാരം നിരീക്ഷിച്ച് എസ്.എം.എസ് മുഖാന്തിരം പ്രദേശവാസികൾക്ക് ജാഗ്രതാ നിർദ്ദേശം നൽകൽ.</p> <p>6. വന്യജീവികളെ ആകർഷിക്കുന്ന കൃഷിരീതികൾ ഒഴിവാക്കുന്നതിനായി കർഷകർക്കിടയിൽ അവബോധം സൃഷ്ടിക്കുന്നതിനുള്ള നടപടികൾ.</p> <p>7. വന്യജീവി ആക്രമണംമൂലമുള്ള കൃഷിനാശം അനുഭവപ്പെടുന്ന വനത്തിനകത്തുള്ള സെറ്റിൽമെന്റുകളിൽ നിന്നും കുടുംബങ്ങളെ നഷ്ടപരിഹാരം നൽകി അവരുടെ സമ്മതത്തോടെ മാറ്റി പാർപ്പിക്കുന്നതിനുള്ള നടപടികൾ.</p> <p>8. വന്യജീവി ആക്രമണംമൂലം സംഭവിക്കുന്ന ജീവഹാനി, കൃഷിനാശം എന്നിവയ്ക്ക് നഷ്ടപരിഹാരം നൽകുന്ന നടപടി.</p> <p>9. വനത്തിനകത്ത് വന്യമൃഗങ്ങൾക്ക് ജലവും ഭക്ഷണവും ലഭ്യമാക്കുന്നതിന് ജലസംഭരണികളും ചെക്ക് ഡാമുകളും നിർമ്മിക്കുന്നതിനും വനവൽക്കരണം നടത്തുന്നതിനുമുള്ള നടപടികൾ.</p> <p>10. ജനവാസ മേഖലയിൽ പ്രശ്നങ്ങളുണ്ടാക്കുന്ന കരങ്ങളെ പിടിച്ചു മാറ്റാനും നിയമാനുസരണം വന്ധ്യംകരിക്കുവാനും ഉള്ള നടപടികൾ.</p> <p>11. മനുഷ്യ-വന്യജീവി സംഘർഷം ലഘൂകരിക്കുന്നതിനായി ജനപങ്കാളിത്തത്തോടെ രൂപീകരിച്ച ജനജാഗ്രതാ സമിതികൾ മുഖേനയുള്ള പ്രവർത്തനങ്ങൾ.</p> <p>12. ജനവാസ മേഖലയിൽ ആനയോ മറ്റു വന്യജീവികളോ കടന്നിട്ടുള്ളതായി അറിഞ്ഞാൽ പ്രദേശവാസികളുടെ മൊബൈൽ ഫോണുകളിലേയ്ക്ക് എസ്.എം.എസ് മുഖാന്തിരം അറിയിപ്പു നൽകി അപകടം കുറയ്ക്കുന്നതിനുള്ള Early Warning SMS Alert System സംസ്ഥാനത്ത് വന്യജീവി സംഘർഷം രൂക്ഷമായ വനാതിർത്തി പങ്കിടുന്ന 65 ജനവാസ മേഖലകളിൽ നടപ്പിലാക്കിയിട്ടുണ്ട്.</p> |
|--|--|---|

| | | | |
|--|--|-------------|--|
| | | | <p>ജനപങ്കാളിത്തത്തോടെ മനുഷ്യ-വന്യജീവി സംഘർഷം ലഘൂകരിക്കുന്നതിനായി പഞ്ചായത്ത്-മുൻസിപ്പാലിറ്റി തലത്തിൽ ജനജാഗ്രതാ സമിതികൾ രൂപീകരിച്ചു കൊണ്ട് ഉത്തരവായിട്ടുണ്ട്. 07.02.2017-ലെ സർക്കാർ ഉത്തരവ് (സാധാ) നം.51/2017/വനം പ്രകാരം മനുഷ്യ-വന്യമൃഗ സംഘർഷം ലഘൂകരിക്കുന്നതിന് പഞ്ചായത്ത്-മുൻസിപ്പാലിറ്റി തലത്തിൽ തദ്ദേശീയരും, ജനപ്രതിനിധികളും വനം ഉദ്യോഗസ്ഥരും ചേർന്നുള്ള ഒരു സമിതിയാണ് ടി ജനജാഗ്രതാ സമിതി. 204 ജനജാഗ്രതാ സമിതികൾ സംസ്ഥാനത്തൊട്ടാകെ ഇതിനോടകം നിലവിൽ രൂപീകരിച്ചിട്ടുണ്ട്.</p> |
| <p>(ഡി) വന്യമൃഗശല്യം കാരണം വാസ സ്ഥലം മാറാൻ തയ്യാറാകുന്ന വർക്ക് ന്യായമായ പ്രതിഫലം നൽകി ഭൂമി ഏറ്റെടുക്കാനുള്ള പദ്ധതി എത്രമാത്രം ഫലപ്രദമായിട്ടുണ്ടെന്ന് വിശദമാക്കാമോ?</p> | | <p>(ഡി)</p> | <p>സംസ്ഥാനത്ത് വന്യജീവികളുടെ ആവാസ വ്യവസ്ഥയായ വനപ്രദേശങ്ങളെ മനുഷ്യർ അധിവാസത്തിനും ഉപജീവനത്തിനുമായി ആശ്രയിക്കേണ്ടി വരുന്നത്, വർദ്ധിച്ചു വരുന്ന മനുഷ്യ - വന്യജീവി സംഘർഷത്തിന് കാരണമാകുന്നുണ്ട്. ഇതിന് ഒരു പരിഹാരമെന്ന നിലയിൽ വയനാട് വന്യജീവി സങ്കേതത്തിൽ വനത്തിനുള്ളിൽ വസിക്കുന്ന ഓരോ കുടുംബത്തിനും പുനരധിവാസ പ്രവർത്തനങ്ങൾക്കായി 10 ലക്ഷം രൂപ വീതം ധനസഹായം നൽകി നടപ്പാക്കി വരുന്ന സ്വയം സന്നദ്ധ പുനരധിവാസ പദ്ധതി പ്രകാരം വനപ്രദേശങ്ങളിൽ നിന്നും മാറ്റി പാർപ്പിക്കുകയാണ് ചെയ്യുന്നത്.</p> <p>വയനാട് സ്വയം സന്നദ്ധ പുനരധിവാസ പദ്ധതിയുടെ ഭാഗമായി 800 കുടുംബങ്ങളെ വനത്തിനു പുറത്തേയ്ക്ക് പുനരധിവാസിപ്പിക്കുന്നതിനുള്ള പദ്ധതിയാണ് ഇപ്പോൾ കേന്ദ്ര-സംസ്ഥാന സർക്കാരുകളുടെ സാമ്പത്തിക സഹകരണത്തോടെ നടന്നു വരുന്നത്. മൂന്നുറോളം കുടുംബങ്ങളെ ഇതിനോടകം പുനരധിവാസിപ്പിച്ചു കഴിഞ്ഞു. നൂറിൽപ്പരം കുടുംബങ്ങളുടെ പുനരധിവാസം അന്തിമ ഘട്ടത്തിലാണ്. അവശേഷിക്കുന്ന 400 കുടുംബങ്ങളെ കൂടി പുനരധിവാസിപ്പിച്ചു കഴിഞ്ഞാൽ പദ്ധതിയുടെ ആദ്യഘട്ടം പൂർത്തീകരിക്കപ്പെടുകയും പ്രദേശത്തെ മനുഷ്യ-വന്യജീവി സംഘർഷത്തിൽ കാര്യമായ കുറവുണ്ടാവുകയും ചെയ്യും.</p> |


സെക്ഷൻ ഓഫീസർ